
Abstract. The article analyzes and evaluates the history of cotton cultivation and 
processing in Azerbaijan, the current situation, gives information and 
recommendations on development prospects. At the same time, the directions of 
development of cotton growing and cotton processing are shown, it is justified 
that agricultural products are one of the activities with the greatest economic 
effect in terms of profitability. The need to raise cotton and cotton processing 
plants in the country, as well as the knitting industry to the previous level as one 
of the sectors alternative to the oil sector in terms of profitability, was 
emphasized. In order to increase competitiveness and increase efficiency in the 
non-oil sector of Azerbaijan, the development of cotton production and, in 
parallel, the cotton industry was identified as a priority area. It has been argued 
that clusters can be more effective in the development of the cotton and knitting 
industries, and some specific proposals have been made. 

Annotasiya. Məqalədə Azərbaycanda pambıqçılıq və onun emalının keçmişi, 
mövcud vəziyyəti təhlil edilərək qiymətləndirilmiş, inkişaf perspektivinə dair 
məlumat və tövsiyələr təqdim olunmuşdur. Eyni zamanda pambıqçılıq və 
pambıq emalının inkişaf istiqamətləri göstərilməklə, rentabelliyinə görə kənd 
təsərrüfatı məhsulları içərisində ən çox iqtisadi effekti olan fəaliyyət növlərindən 
biri olduğu osaslandirilmisdir. Ölkədə pambıqçılıq və pambıq emalı 
müssisələrinin, eyni zamanda trikotaj sahələrinin yenidən əvvəlki səviyyəyə 
qaldırılmasının zəruriliyi göstərilmiş, gəlirliyinə görə neft sektoruna alternativ 
sahələrdən biri kimi əsaslandırılmışdır. Azərbaycanın qeyri-neft sektorunda 
rəqabət qabiliyyətinin yüksəldilməsi və səmərəliliyin artırılması istiqamətində 
pambıqçılıq və paralel olaraq tirkotaj sənayesinin inkişafı prioritet sahə kimi 
göstərilmişdir. Pambıqçılığın və trikotaj sənayesinin inkişafında klasterlərin daha 
səmərəli ola biləcəyi əsaslandırılmış və bəzi konkret təkliflər verilmişdir. 

Açar sözlər: xam pambıq, pambıq email, pambıq lifi, subsidiya, klaster, 
satınalma qiyməti, rentabellik, maya dəyəri. 

Giriş / Introduction 


Azərbaycanda iqtisadiyyatda rəqabət qabiliyyətinin yüksəldilməsi və səmərəliliyin artırıl- 
ması ölkənin əsas iqtisadi prioritetlərindəndir. Görülmüş tədbirlər nəticəsində ənənəvi kənd 
təsərrüfatı sahələrinin dirçəldilməsinə diqqət artmaqdadır. Bu baxımdan pambıqçılıq və onun 
emalı daim diqqət mərkəzində saxlanılır. Kənd təsərrüfatı məhsulları içərisində pambıqçılıq və 
onun emalından yaranan məhsul istehsalı gəlirliyinə və səmərəliliyinə görə çox əhəmiyyətlidir. 
Ölkənin əlverişli təbii-coğrafi şəraiti qədimlərdən bu ərazidə pambıqcılığın geniş inkişafına 
imkan yaratmış və bəzi bölgələrində bu təsərrüfat sahəsi əhalinin iqtisadi həyatında mühüm rol 
oynamışdır. 

Pambıq ən çox yayılmış təbii lifdir. Pambıq əkini ilə dünyanın 70-dən çox ölkəsindən 200 
milyondan çox insanın həyatı bağlıdır, daha 60 milyon insan pambığın müxtəlif cür emalı 
müəssisələrində məşğuldur. Pambıq ən çox becərilən qeyri-ərzaq bitkisidir.Dünya üzrə pambığın 
əkin sahəsi 30 milyon hektarı əhatə edir ki, bundan da hər il 20 milyon tondan çox pambıq lifi 

istehsal olunur. Aparıcı pambıq istehsalçıları Çin, ABŞ, Hindistan, Pakistan və Özbəkistandır. Bu 
beş ölkə birlikdə bütün dünya pambığının 65%-ni istehsal edir. Qalan 35%-1 dünyanın digər 
ölkələrində istehsal olunur. Azərbaycanda 2019-cu ildə 295 min ton pambıq istehsal olunmuşdur 
ki, bu da dünyada istehsal olunan pambığın 0,8%-1 deməkdir. 

Pambıq isti və işıq sevən bitkidir. Vegetasiya müddətində (110-145 gündür) pambığın 
yetişməsi üçün orta faydalı temperaturun cəmi 2500-3000 selsidən az olmamalıdır. Becərilən 
pambıq əsas texniki bitkidir. Dünya toxuculuq sənayesi üçün lazım olan lifin təxminən 50%-1 
pambıqdan alınır. 100 kq xam pambıqdan orta hesabla 30-35% ПР alınır. Lifdən müxtəlif 
parçaların toxunmasında işlədilən iplik hazırlanır, həmçinin avtomobil təkəri, torlar və kəmərlər 
üçün kordlar və sair istehsalında istifadə edilir. Pambığın çiyidindən alınan yağ yemək 
məhsullarında işlədilir, ondan marqarin, qliserin, sabun, stearin, sürtkü yağları hazırlanır, 
tullantısı sellüloz, spirt, lak, linoleum, karton, kino plyonkası, izolyasiya materialları istehsalında 
istifadə olunur. 

Ölkəmizin yerləşdiyi iqtisadi-coğrafi məkan burada pambıqçılığın stabil inkişaf 
etdirilməsi üçün olduqca əlverişlidir. Bu baxımdan strateji əhəmiyyət daşıyan pambıq bitkisi 
ölkəmizin kənd təsərrüfatında aparıcı sahələrdən birini tutur. Respublikanın pambıq əkilən 
bölgələrində bu bitkinin becərilməsi ilə əlaqədar böyük təcrübə toplanmış, yüksək əkinçilik 
mədəniyyəti formalaşmışdır. 


Əsas hissə / Main part 

Ədəbiyyatların təhlili 

Bir çox tədqiqatçılar pambıqçılıq və onun emalı ilə əlaqədar çoxlu sayda araşdırmalar 
aparmış və müxtəlif fikirlər irəli sürmüşlər. 

Hümbətov və Xəlilov (2012) pambıqçılığın əhəmiyyətini göstərərək qeyd etmişlər ki, 
“Fermer (kəndli) təsərrüfatlarının inkişaf etməsi, pambıq məhsullarının ilk emalı və saxlanması 
ilə sıx sürətdə bağlıdır. Fermer əməyinin bəhrəsini məhsulun emala çatdırlmasında görür. Yağ 
verən bitki məhsullarının emalında, yağ çıxarıldıqdan sonra alınan qalıqlar, jmıx (cecə), şulka 
(toxumun qabığı) və digər tullantılar heyvandarlıqda qüvvəli yem kimi geniş tətbiq edilir ki, bu 
da fermerlər üçün böyük əhəmiyyət kəsb edir.” 

Afimetova (2011a) “Dünya təcrübəsi və Qazaxıstanda pambıqçılığın inkişafına baxış” 
məqaləsində göstərir ki, “Verilən subsidiyalar müəyyən dərəcədə pambıq lifinin dünya qiymət- 
lərinin azalmasına da təsir göstərir. Qlobal pambıq balansı göstərir ki, istehlak səviyyəsi bütün 
dünyada artır, Çində istehsal isə ümumi dünya istehsal səviyyəsini artırır. Bunun əsas səbəblə- 
rindən biri Çinin tekstil sənayesinin 95-%-nin dövlətə məxsus olmaması və bazar yönümlü 
olmasıdır. İxracat yönümlü məhsulların payı 53 faizdən çoxdur”. 

Gulyayev, Lugachev, Usmanovun (2017) “Dünyanın aparıcı pambıqçılıq ölkələrində 
pambıq məhsullarının istehsalı, emalı, istehlakı və keyfiyyətinin müasir vəziyyəti” adlı 
monoqrafiyasında dünyanın pambıq ölkələrində müasir vəziyyətə baxış verilmiş, eyni zamanda 
pambıq məhsullarının istehsalı, emalı, istehlakı və keyfiyyəti barədə əsaslı fikir mübadiləsi yer 
almışdır, konkret nəticələrə gəlinmişdir. 

Afimetova (2011b) “Qazaxıstanda pambıq emalı sənayesinin klaster inkişafı” adlı 
məqaləsində pambıq istehsalında və emalında klasterlərin tətbiqinin effektliyini göstərmiş, 
pambıqçılıqda klasterlər məhsuldarlıq, keyfiyyət və gəlirlərin düzgün bölüşdürülməsində böyük 
təsir gücünə malik olduğunu göstərmişdir. 

Əliyev (2019) “Klasterlər Beynəlxalq təcrübə və innovativ inkişaf” adlı monoqrafiyasında 
Azərbaycanın iqtisadi rayonları üzrə klasterlərin yaradılmasını məqsədəuyğun saymış, bu iqtisadi 
idarəetmə formasının tətbiq edilməsinin zəruriliyindən bəhs etmişdir. 

Metodologiya 
Tədqiqat prosesində statistik informasiyaların sistemli təhlili, müqayisə, analitik 
ümumiləşdirmə təhlil metodlarından istifadə edilmişdir. 


Nəticələr və müzakirə 


Pambıqçılığın keçmişi, bu günü və sabahı 

Azərbaycanda aqrar sektorun stratefi və ölkəyə valyuta gətirən mühüm sahələrindən biri 
olan pambıqçılıq əməktutumluluğuna və ümumi məhsul buraxılışının həcminə görə yüksək 
göstəriciləri ilə fərqlənir. Ölkədə pambıq istehsalı üçün əlverişli təbii iqlim şəraitinin və 
ənənələrin mövcudluğu, emal sənayesinin xammala tələbatının yerli istehsal hesabına ödənilməsi 
imkanları, həmçinin pambıq və ondan hazırlanmış son məhsullar üzrə ixrac potensialının olması 
pambıqçılığın daha da inkişaf etdirilməsini zərurətə çevirir. Eyni zamanda torpaqların mövcud 
vəziyyəti, təbii iqlim şəraiti, su ehtiyatları, əmək resursları və aqrotexniki servis xidmətinin 
səviyyəsi bir sıra bölgələrdə pambıq əkininin həyata keçirilməsinə imkan verir. 

Sovet Ittifaqı dağıldıqdan sonra Azərbaycan 1991-ci ildən müstəqil dövlət oldu. 
Iqtisadiyyatın bütün sahələrində tənəzzül və köklü dəyişikliklər baş verməyə başladı. Bu prosesdə 
aqrar sahə xeyli itki verib. Yeni texnikanın alınması demək olar ki, dayandırıldı, istehsal və sosial 
infrastruktur dağıldı. Əhalini ərzaqla, sənaye müəssisələrini isə xammal ilə təmin edən emal 
sahəsi daha çox zərər gördü. 

Ərzaq təhlükəsizliyinin təmin edilməsi məqsədilə ölkədə pambıq əkin sahələri tədricən 
azalmağa və taxıl əkinlərinin sahələri artırılmağa başlandı. Bütün pambıq emalı zavodları 
özəlləşdirilərək özəl mülkiyyətə verilmişdir. Torpaqlar özəlləşdirildi. Xam pambığın əsas 
istehsalçıları 3-7 hektar torpaq sahəsi olan kişik kəndli təsərrüfatları oldular. Bu isə səmərəli 
istehsal aparmaq, yəni pambığın məhsuldarlığını və keyfiyyətini artırmaq üçün bütün lazımi 
aqrotexniki tədbirlərə əməl etmək üçün olduqca azdır. Mineral və üzvi gübrələrin tətbiq həcmi 
xeyli azalmış, zəruri əkin dövriyyələri aparılmamışdır. Pambıq istehsalçılarını (fermerləri) 
pambıq emalı zavodları maliyyələşdirirdi. Belə ki, yazda pambıq əkinindən əvvəl kəndli 
təsərrüfatları pambıq emalı zavodlarından kredit formasında maliyyə vəsaiti alırdılar. Sonra 
payızda yığılan məhsul ilə alınan pulları geri qaytarırdılar. Nəticədə pambıq istehsalçıları zavod 
sahibləri ilə müqayisədə əsasən zərərdə qalırdılar. Pambıq istehsalçıları və emalçıları arasında bu 
sahədən gələn gəlirlərin bölüşdürülməsində güclü dispraporsiya müşahidə edilirdi. Xam pambıq 
emalçıları ölkənin pambıq bazarında alış qiymətlərini diktə edən əsas inhisargilara çevrildilər. 
Əldə edilən pambıq lifinin böyük hissəsi pambıq emalı zavodları tərəfindən ixrac üçün 
göndərilir, daxili istehlak isə çox cüzi olmuşdur. Nəticədə bir çox toxuculuq müəssisələri 
xammalın olmaması və avadanlıqların köhnəlməsi səbəbindən fəaliyyətlərini saxladılar. Bu hallar 
indi də davam edir. 

Təbii ki, bütün bunlar pambığın əkin dövriyyəsinə və istehsalına təsirsiz ötüşmədi. 


Cədvəl 1. Pambığın əsas göstəricilərinin dinamikası 









































1981 2003 2013 2016 2017 2018 2019 
Cəmi 283,0 66,8 23,5 51,4 136,4 132,5 100,1 
pambıq əkini 
(min ha.) 
Pambıq 1015 99,6 45,2 89,4 207,5 233,6 295,3 
istehsalı 
(min tonla) 
Məhsuldarlıq | 35,9 15,0 19,3 17,3 15,3 17,6 29,5 
(sent/ha) 





Mənbə: ARDSK (2021). 

Cədvəl 1-dən göründüyü kimi 1981-ci ildə Azərbaycanda pambıq tədarükü 1 milyon 15 
min tona çatmışdır. 2013-cü ildə cəmi 23,5 min hektarda pambıq əkilmişdir və 45,2 min ton 
məhsul tədarük edilmişdir ki, bu da 1981-ci ildən 22 dəfə az idi. 2016-cı ildə artıq 51,4 min 
hektarda pambıq əkildi və 89,4 min ton pambıq tədarük edildi. 2017-ci ildə 136,4 min hektarda 
pambıq əkildi və 207,5 min ton məhsul götürüldü. 2018-ci ildə əkin sahələri yenidən azalmağa 
başladı və 132,5 min hektarda pambıq əkildi. Ancaq daha çox məhsul, 233,6 min ton pambıq 
istehsal olundu. Hektardan məhsuldarlıq artdı və 17,6 sentnerə qalxdı. 2019-cu ildə isə ən optimal 
variant təsdiqlənərək, 100 min hektarda pambıq əkildi və 294 min ton məhsul götürüldü. 
Hektardan məhsuldarlıq artaraq 29,4 sentner olmuşdur. Tarixdə cəmi üç il Azərbaycanda 
hektardan məhsuldarlıq 30 sentnerdən çox olmuşdur. Bu, 1979-cu ildə 30,8 sentner, 1980-ci ildə 
35,4 sentner və 1981-ci ildə 35,9 sentner təşkil etmişdir. 

Ölkədə pambıqçılığın yenidən inkişafı üçün ilk mərhələdə hüquqi baza yaradılmağa 
başlandı. Azərbaycan Respublikasının 2010-cu il 11 may tarixli 1012- ШО nömrəli "Pambıqçılıq 
haqqında" Qanunu pambıqçılığın hüquqi, təşkilati və iqtisadi əsaslarının müəyyən edilməsi ilə 
yanaşı, xam pambıq və pambıq məhsullarının dövriyyəsi ilə əlaqədar münasibətlərin tənzim- 
lənməsi pambıqçılığın inkişafının yeni keyfiyyət mərhələsinə yüksəlməsində mühüm rol oynadı. 
Eyni zamanda tətbiq olunan güzəştlər bu sahəyə investisiyaların cəlb olunmasına və ümumilikdə 
pambıq istehsalına marağı artırmışdır (ARPHQ, 2010). 

Azərbaycan Respublikası Prezidentinin "Azərbaycan Respublikasında pambıqçılığın 
inkişafına dövlət dəstəyi haqqında" 2016-cı il 22 sentyabr tarixli 2350 nömrəli Sərəncamına 
uyğun olaraq, təhvil verdikləri hər kiloqram xam pambığa görə pambıq istehsalçılarına 0,1 manat 
subsidiyanın verilməsi və eyni zamanda, şirkətlər tərəfindən xam pambığın tədarük qiymətinin 
artırılması bu sahənin inkişafına əlavə stimul vermişdir (APİDDS, 2016). 

Azərbaycan Respublikası Prezidentinin 2017-ci il 13 iyul tarixli Sərəncamı ilo 
Azərbaycan Respublikasında pambıqçılığın inkişafına dair 2017—2022-ci illər üçün Dövlət 
Proqramı təsdiq edilmişdir (APİDP, 2017). 

Dövlət Proqramının məqsədi ölkədə pambıqçılıq məhsullarına tələbatın ödənilməsi, 
pambıq emalı müəssisələrinin xammal təminatının yaxşılaşdırılması, emal sənayesinin inkişaf 
etdirilməsi, pambıq məhsullarının ixracının artırılması, kənd yerlərində əhalinin məşğulluq 
səviyyəsinin yüksəldilməsi üçün pambıqçılığa dövlət dəstəyinin gücləndirilməsindən və bu 
sahənin inkişafının stimullaşdırılmasından ibarətdir. 

Qarşıya qoyulmuş məqsədə nail olmaq üçün aşağıdakı vəzifələrin yerinə yetirilməsi 
nəzərdə tutulur: 

- pambıqçılığın inkişaf etdirilməsi üzrə institusional tədbirlərin həyata keçirilməsi, 

- pambıqçılıq sahəsində fəaliyyəti tənzimləyən normativ hüquqi bazanın təkmilləşdirilməsi 
və pambıqçılıq sahəsində elmi təminatın və kadr potensialının daha da gücləndirilməsi, 

- pambıqçılığın infrastruktur təminatının yaxşılaşdırılması, 

- pambıq istehsalı və emalı sahəsində innovativ texnologiyaların tətbiqinin dəstəklənməsi, 

- yerli və xarici investisiyaların bu sahəyə cəlb edilməsinin təşviqi, 

- pambıq istehsalçıları ilə emal müəssisələri arasında səmərəli iqtisadi əlaqələrin qurulması, 

- pambıqçılıq məhsullarının rəqabət qabiliyyətliliyinin artırılması və ixracının təşviqi, 

- pambıqçılıq məhsulları üzrə idxalın əvəzlənməsi səviyyəsinin yüksəldilməsi, 

- bu məhsulların istehsalı ilə əlaqəli sahələrin inkişafının dəstəklənməsi, 

- pambıqçılıqda kooperasiyanın inkişaf etdirilməsi. 

Pambıqçılığın inkişafının əsas istiqamətləri Azərbaycanda pambıqçılığın inkişafı 
sahəsində qarşıya qoyulmuş məqsəd və vəzifələrin reallaşdırılması üçün aşağıdakı istiqamətlər 
üzrə müvafiq tədbirlərin həyata keçirilməsi nəzərdə tutulmuşdur: 

- qabaqcıl idarəetmə təcrübəsinin, intensiv becərmə-suvarma texnologiyalarının tətbiqi 
hesabına xam pambıq istehsalının artırılması və bu sahədə səmərəliliyin təmin edilməsi: 
- pambıqçılığın müasir texnika ilə təminatının yaxşılaşdırılması, 

- pambıq istehsalında növbəli əkin sisteminin tətbiq edilməsi, rayonlar üzrə pambığın 
optimal əkin sahəsinin müəyyənləşdirilməsi və ixtisaslaşmanın dərinləşdirilməsi, 

- mövcud pambıq emalı müəssisələrinin fəaliyyətinin bərpası, modernləşdirilməsi, 
mütərəqqi texnika və texnologiyalar əsasında yeni pambıq emalı müəssisələri yaradılmasının 
dəstəklənməsi, 

- dərin emal məhsulları istehsalının təşviqi, yeni pambıq emalı məhsulları hesabına ixracın 
genişləndirilməsi, 

- dünya pambıq bazarında müşahidə edilən konyunktur dəyişikliklərinin, o cümlədən 
kimyəvi liflərin tekstil sənayesində istifadəsinin genişlənməsinin nəzərə alınması, pambıq 
toxumçuluğu təsərrüfatlarının maddi-texniki bazasının gücləndirilməsi və lifsiz toxum 
istehsalının təşkili. 

Dövlət Proqramının icrası nəticəsində 2022-ci ilədək xam pambıq istehsalı 500 min tona 
çatdırılmalı və yerli pambıq xammalına əsaslanan tekstil sənayesi formalaşaraq inkişaf etməlidir 
(APİDP, 2017). 

Göründüyü kimi, Dövlət Proqramının əsas müddəalarından biri də pambıqçılığın müasir 
texnika ilə təminatının yaxşılaşdırılmasıdır. Pambıqçılığın inkişafına təsir edən əsas amillərdən 
biri istehsalçıların müasir texnika ilə - pambıqyığan kombaynlarla təminatıdır. Aşağıdakı 
cədvəldə istehsalçıların pambıqyığan kombaynla təminatının illər üzrə dinamikasına baxaq. 


Cədvəl 2. Azərbaycanda pambıqyığan maşınların dinamikası 




















2013 | 2014 2015 2016 | 2017 | 2018 | 2019 
Pambıqyığan kombaynlar, əd. 52 86 86 89 311 487 482 
Hər 1000 ha-ya düşən 2,2 3,7 4,6 1,7 2,3 3,7 4,8 
pambıqyığan kombayn, əd. 
Hər pambıqyığan kombayna düşən | 451 266 217 577 439 272 208 
əkin sahəsi, ha. 
Aqrolizinq ASC tərəfindən - - - 94 179 101 45 
satılmış pambıqyığan maşın, əd. 


























Mənbə: ARDSK (2021). 


Cədvəl 2-dən göründüyü kimi pambıq yığan maşınların sayı istehsal olunan pambıq ilə 
adekvat deyil. Nəticədə məhsulun böyük bir hissəsi əl ilə yığılır ki, bu da maya dəyərinin 
artmasına, rentabelliyin aşağı düşməsinə səbəb olur. Onu da qeyd edək ki, 1985 ci ildə pambıq 
yığan maşınların sayı 4283 ədəd 141. Təqdirə layiq haldır ki, son 4 ildə Aqrolizinq ASC tərəfindən 
ölkəyə 419 ədəd müasir pambıq yığan maşınlar gətirilərək fermerlərə satılmış və ya lizinqlə 
verilmişdir. Gətirilmiş pambıqyığan maşınlar Amerika istehsalı olan “Jhon Dreere 9970”, 
“Cotton Express 420”, “CP-690” pambıqyığan kombaynlarıdır ki, bunlar məhsulu tez bir 
zamanda və itkisiz yığır. Ancaq bu azdır.Ona görə də Azərbaycan pambıq yığan kombaynların 
lizinq yolu ilə satışını genişləndirməlidir. 

Pambıq istehsalının artırılmasının yeganə yolu bu sahənin rentabelliyinin 
yüksəldilməsidir. Əgər pambıqçılıqla məşğul olan fermerlər normal mənfəət götürə bilsələr, təbii 
ki, maraq yaranar və əkin sahələri, paralel olaraq istehsal da çoxalar. Özəl torpaq sahibləri, 
fermerlər nə əkəcəklərini müəyyənləşdirən zaman ilk növbədə götürəcəkləri mənfəəti nəzərə 
alırlar. Pambıqçılıqda rentabellik birbaşa onun məhsuldarlığından asılıdır. 

Qrafik 1-də Dövlət Statistika Komitəsinin hesabatları əsasında tərtib edilmiş 
pambıqçılıqda rentabellik dinamikasına nəzər salaq. 

Qrafik 1. Pambığın maya dəyəri və rentabellik cədvəli 
60 








ш maya dəyəri (sent/man) 


№ rentabellik (%-1э) 


2003 2013 2016 2017 2018 


Mənbə: ARDSK (2021. 


Qrafik 1-dən məlum olur ki, 2019-cu ildə rentabellik əvvəlki ilə nisbətən 2 dəfədən çox 
azalmış, xərclər isə artmışdır. Adətən məhsuldarlıq artanda, rentabellik də artır. Maya dəyərinin 
səviyyəsi xərclərin həcmi ilə yanaşı məhsuldarlıqdan asılı olduğu kimi, pambıq əkinlərinin 
mənfəətliliyi də alış qiymətləri ilə yanaşı bilavasitə sahənin məhsul verimliliyindən asılıdır. 
Məhsuldarlıq və alış qiymətləri yüksəldikcə, maya dəyəri azalır, məhsul vahidinə düşən gəlirlilik 
artır. Ancaq Dövlət Statistika komitəsinin məlumatlarına inansaq, 2018-ci ildə pambığın 
məhsuldarlığının respublika üzrə orta göstəricisi hər hektardan 17,6 sent. olmuş, 2019-cu ildə isə 
bu rəqəm kəskin sürətdə yəni 1,7 dəfə artaraq, müstəqillik dövründə ən yüksək göstəriciyə, yəni 
29,5 sentnerə çatmışdır. Təəccüblüdür ki, 2019-cu ildə rentabellik 2018-ci ilə nisbətən 14,396 az 
olmuşdur. Bu o deməkdir ki, respublika üzrə orta hesabla hər hektar pambıq sahəsinə 870 manat 
vəsait xərclənmiş, 982 manat gəlir əldə edilmişdir. 2019-cu ildə hər hektardan 112 man. xalis 
gəlir götürmək fermerlər ücün həddindən artıq azdır və təbii ki, özlərinə məxsus torpaqlarından 
daha çox mənfəət götürmək üçün taxıl, bostan və ya başqa rentabelliyi daha çox olan bitki 
növlərinə üstünlük verəcəklər. 

Emal zavodlarını əldə etdiyi gəlirləri təxminən hesablayaq, çünki dəqiq rəqəmlər almaq 
mümkün deyil. Nəzərə alaq ki, 2.5 ton xam pambıqdan 1 ton pambıq lifi, təxminən 1.2 ton çiyid 
alınır. Öz növbəsində, 2.5 ton xam pambığın emalı üçün müəssisələrin bütün xərcləri orta hesabla 
170-180 manat intervalında dəyişir. Beləliklə, 2.5 ton xam pambıq üçün emal müəssisəsi fermerə 
təxminən 1400-1500 manat ödəyir. Bunun müqabilində onun sərəncamında 1 ton pambıq mahlıcı 
və 1.2 ton çiyid var. Hazırda dünya bazarında pambıq lifininin hər tonunun orta qiyməti 1650- 
1700 dollar intrevalında, indiki məzənnə ilə 2800-2900 manat təşkil edir. Mütəxəssilər deyir ki, 
çiyidin müəssisədən topdansatış qiyməti isə 350-400 manat aralığında dəyişir. Deməli, fermerdən 
alınan 2.5 ton pambığa orta hesabla 1570-1680 manat (1400-1500 manat xam pambığın alış 
qiymoti+170-180 manat emal xərci) emal müəssisəsi vəsait xərcləyir. Bunun müqabilində onun 
sərəncamında təxminən 3200-3300 manat bazar dəyəri olan əmtəəlik məhsul var. Bu o deməkdir 
ki, fermer ağır fiziki işdə işlyərək çəkdiyi hər 100 man. xərcin müqabilində 112 manat pul 
götürür, emal müəssisəsi isə cəkdiyi hər 100 man. xərcin müqabilində 200 man., yəni 2 dəfə gəlir 
götürür. Bu çox ədalətsiz bölgüdür. 

Bu təxmini hesablama əsasında müəyyən etməyə çalışdıq ki, fermerlərin və emalçıların 
əmtəəlik məhsulunun satış qiyməti arasındakı nisbəti görmək mümkün olsun. 

Bu cür ədalətsiz bölgünün bir səbəbi də fermerlərin, istehsalçıların hüquqlarını təmsil 
edən təşkilatların və qurumların olmamasıdır. Türkiyənin timsalında bir maraqlı nümunəni 
göstərmək olar. Ölkədə Milli Pambıq Şurası, Fermerlər və Koopretivlər Birliyi, Ziraat Odaları, 
ticarət birjalari, tekstil sənayeçiləri sindikaları, pambıq emalı müəssisləri pambığın alış 
qiymətlərinin formalaşmasında birlikdə iştirak edir. Təbii ki, belə olan halda bütün tərəflərin 

maraqlarının nəzərə alınması baxımından şəffaf mühit yaranır. Azərbaycandakı vəziyyətə diqqət 
yetirsək, bu institutlardan heç biri yoxdu. Ortada yalnız qiymətləri diqtə edən az sayda inhisarçı 
zavodlardır, fermerlərin maraqlarını müdafiə edən hər hansı bir təsisat isə yoxdur. 

Azərbaycanda pambıq sənayesi faktiki olaraq çoxlu qəbul məntəqələri və pambıq 
zavodları olan 3 böyük biznes qurumunun əlində cəmlənib: 

1. "MKT İstehsalat Kommersiya” MMC Azərbaycanda ən böyük pambıq tədarükü və 
istehsalı şirkətidir. Azərbaycanın 20 rayonunda 13 pambıq qəbulu və emalı zavodu, 11 pambıq 
qəbulu məntəqəsi, 5 innovasiya təsərrüfatı fəaliyyət göstərir. 

2. “CTS AGRO” MMC -пш tabeliyində 6 pambıq emalı zavodu, 10-dan çox pambıq 
tədarükü məntəqəsi var. 

3. “Azərpambıq ASK” MMC isə yeni yaradılıb. 25 may 2018-ci il tarixdə “Azərpambıq 
Aqrar Sənaye Kompleksi” MMC tərəfindən təsis olunub, pambıq istehsalı, tədarükü, emalı və 
emaldan alınan məhsulların (pambıq mahlıcı, texniki çiyid, pambıq yağı, köməkçi məhsullar, 
çiyid cecəsi və s.) satışı ilə məşğul olur. 

Bu üç böyük şirkət pambığı digər fermer və ailə-kəndli təsərrüfatlarından qəbul etməklə 
yanaşı, qabaqcadan fermerlərlə, ailə-kəndli təsərrüfatları ilə bağladıqları müqavilələr əsasında 
pambıq əkini ilə məşğul olurlar. 

Ölkədə pambıq sənayesi ilə məşğul olan bu üç əsas şirkətdən əlavə “Aqro-Az MMC”, “P- 
Agro” MMC və Kənd Təsərrüfatı Nazirliyinin yerli idarələrinin təsis etdiyi MMC-lər də 
(Məsələn, “Yevlax kənd təsrrüfatı” MMC, “Salyan kənd təsrrüfatr” MMC və s.) pambıq tədarükü 
ilə məşğul olurlar. 

Yuxarıda adı çəkilən emal müəssisələrinin fermerlərlə klaster qurumlarının altında 
birləşməyi pambıqçılığın inkişafında böyük rol oynaya bilərdi. Bu təcrübədən Qazaxıstanda daha 
çox istifadə edilir. Pambıq-tekstil klasterləri hər şeydən öncə istehsalın artmasına, keyfiyyətin 
yüksəldilməsinə, əlavə dəyər zəncirlərinin yaranmasına ümumi maraq oyadır. Məhz bu maraq da 
sonda pambıqçılığın inkişafına gətirib çıxarır. 

Xam pambığın alış qiymətlərinin 60-65 qəp. olması normal qiymət deyil, çox azdır. 
Türkiyədə, İranda bu rəqəm 90 sent, yəni 1.45-1.50 qəpikdir. Fermerlərin əməyi düzgün 
qiymətləndirilmədiyi üçün pambıq əkmək üçün maraq azalır, digər daha rentabelli əkinlərə, 
bostan-tərəvəz əkməyə və sairəyə üz tuturlar. 

Ümumiyyətlə pambığın alış qiymətləri hökümət tərəfindən müəyyənləşdirilə bilməz. 
Azərbaycanda bazar iqtisadiyyatıdır. Bazar iqtisadiyyatı olan yerdə hökümət qiymətlərə müdaxilə 
edə bilməz. Qiymət azad olmalıdır. Qiymətləri tələbata əsasən bazar müəyyənləşdirir. Əgər 
kəndli və ya fermer daxili bazarda öz məhsulunun satışını reallaşdıra bilmirsə, ona imkan 
verilməlidir ki, öz məhsulunu özü ixrac edə bilsin, yəni digər ölkələrin pambıq emalı ilə məşğul 
olan sahibkarları ilə müqavilə bağlayıb, həmin ölkələrə göndərə bilsin. 


Nəticə / Conclusion 


Pambığın əkin sahələrini 2 dəfə artırmaqla bu sahənin inkişafını 1981-ci il səviyyəsinə 
olmasa da, ölkə üçün optimal variant kimi 200 min hektara çatdırmaq olar. Bunun üçün pambıq 
emalı zavodları gəlirləri istehsalçılarla ədalətlilik prinsipi ilə bölüşdürməlidirlər və eyni zamanda 
pambıqçılıqla məşğul olan kəndli və fermerlərə, bir sözlə sahibkarlara sözdə deyil, faktiki olaraq 
yaşıl işıq yandırmaq lazımdır. Fikrimizcə, pambıq əkini sahəsinin genişləndirilməsi iqtisadi 
səmərəsi nisbətən az olan taxıl əkini sahələrinin hesabına olmalıdır, necə ki, vaxtilə pambıq 
plantasiyalarının hesabına taxıl əkin sahələri artırılmışdır. 

Pambığın satınalma qiymətləri ən azından 2 dəfə qaldırılmalı, pambıq emalı zavodları 
gəlirlərin bölüşdürülməsində kəndli və fermer təsərrüfatlarının xeyrinə güzəştə getməlidirlər. 

Müasir mərhələdə aqrar sənaye kompleksində sahələrarası əlaqələrin inkişafının aktual 
problemi klasterlərin formalaşmasıdır. Pambıqçılıqda bu problem sahələrarası qarşılıqlı əlaqələrin 

inkişaf etməməsi və elm, istehsal, emal və marketinq arasında təsirli əlaqələrin olmaması 
səbəbindən xüsusilə vacibdir. Pambıq-tekstil klasteri pambıq bazarı iştirakçıları üçün iqtisadi 
cəhətdən sərfəli olacaq, çünki o, yaradılmış məhsulun son istehlakçıya çatdırılmasını 
sürətləndirir, bu da istehsal qüvvələrinin artmasına, məhsul istehsalının həcminin artırılmasına, 
istehsal münasibətlərinin təkmilləşdirilməsinə və istehsalın səmərəliliyinin artırılmasına kömək 
edir. Eyni zamanda gəlirlərin düzgün bölüşdürülməsi üçün optimal şərait yaradılır. 

Резюме. В статье анализируется и оценивается история выращивания и переработки 
хлопка в Азербайджане, текущая ситуация, даются информация и рекомендации по перс- 
пективам развития. В то же время показаны направления развития хлопководства и 
хлопковой переработки, обосновано, что по рентабельности сельскохозяйственная продук- 
ция является одним из видов деятельности с наибольшим экономическим эффектом. Была 
подчеркнута необходимос ть поднять хлопок и хлопкоперерабатывающие предприятия в 
стране, а также трикотажную промышленность на прежний уровень как один из секторов, 

альтернативных нефтяному сектору с точки зрения прибыльности. Для повышения 
конкурентоспособности и повышения эффективности в ненефтяном секторе Азербайджана 
развитие хлопководства и, параллельно, хлопковой промышленности было определено как 
приоритетное направление. Было обосновано, что кластеры могут быть более эффектив- 
ными в развитии хлопковой и трикотажной промышленности, и внесены некоторые кон- 
кретные предложения. 

Ключевые слова: сырый хлопок, переработка хлопка, хлопковый лифт, субсидия, 
кластер, цена покупки, рентабельность, стоимость. 

